

**Известување за концентрација со која А4нХТ ГмбХ. Инголштад. Германија и  
Луфтханза Индустрис Солушнс АС ГмбХ. Нордершедт. Германија ќе  
формираат грингфилд заедничко вложување  
(предмет бр. 08-33/2022)**

Согласно член 15 од Законот за заштита на конкуренцијата („Службен весник на Република Македонија“ бр.145/10. 136/11. 41/14. 53/16 и 83/18). на ден 28.01.2022 година. до Комисијата за заштита на конкуренцијата е доставено известување за концентрација која се однесува на формирање на грингфилд заедничко вложување од страна на А4нХТ ГмбХ. со седиште на Авто-Јунион-Штрасе 1. 85057 Инголштад. Германија и Луфтханза Индустрис Солушнс АС ГмбХ со седиште на Шутценвол 1. 22844 Нордершедт. Германија.

**Учесници во концентрацијата и нивни деловни активности:**

**А4нХТ ГмбХ** е холдинг друштво и зависно друштво во целосна сопственост на АУДИ. кое од друга страна е зависно друштво во целосна сопственост на Фолксваген АГ.

Фолксваген АГ е трговско друштво со чии акции се тргува јавно и е со седиште во Волфсбург. Германија. а кое е владејачко друштво на Фолксваген Групацијата (Volkswagen Group). Фолксваген Групацијата е активна на светско ниво со развој. производство. маркетинг и продажба на патнички автомобили. лесни комерцијални возила. камиони. автобуси. транспортни автобуси (coaches). шасии за автобуси и дизел мотори. мотоцикли. вклучувајќи резеовни делови и дополнителна опрема за сите наведени категории на возила. Фолксваген Групацијата исто така се занимава со дистрибуција на возила.

Фолксваген Групацијата ги вклучува брендовите за моторни возила Фолксваген Пасинџер Карс (Volkswagen Passenger Cars). Фолксваген Лайт Комершал (Volkswagen Light Commercial). Порше (Porsche). Ауди (Audi). Шкода (Škoda). Ламборгини (Lamborghini). СЕАТ (SEAT). МАН (MAN). Сканia (Scania) и Дукати (Ducati). Неодамна. Фолксваген АГ го основаше зависното друштво Моја (Moia). кое ќе биде активно во развојот и маркетингот на решенија за услуги за мобилност. како што се возила на повик (ride hailing) и споделување на возила (car sharing).

Дополнително. Фолксваген Групацијата обезбедува финансиски услуги и услуги за осигурување поврзани со дистрибуција и финансирање на своите автомобили и комерцијални возила. но ги покрива и редовните банкарски и други активности на осигурување. Оваа дејност се спроведува главно преку Фолксваген Файненшл Срвисис АГ (Volkswagen Financial Services AG) („ФСАГ“) и неговите зависни друштва. ФСАГ нуди индивидуални услуги за мобилност како што се финансирање. лизинг. осигурување и услуги за набавка на осигурување во врска со автомобили и

комерцијални возила. Конечно, преку зависното друштво на ФСАГ, Фолксваген Банк ГмбХ (Volkswagen Bank GmbH). Фолксваген Групацијата обезбедува директни банкарски услуги.

Фолксваген групацијата е активна на пазарот за големопродажба и малопродажба на патнички и комерцијални возила и на пазарот на автомобилски лизинг преку следните регистрирани зависни друштва во Република Северна Македонија:

1. Друштво за лизинг ПОРШЕ ЛИЗИНГ ДООЕЛ Скопје, со регистрирано седиште на бул. Босна и Херцеговина бр.3 Скопје, и со регистрирана дејност-финансиски лизинг;
2. Акционерско Друштво за вршење на осигурително броекарски работи ПОРШЕ БРОКЕР АД Скопје, со регистрирано седиште на бул. Босна и Херцеговина бр.3 Скопје, и со регистрирана дејност-дејности на застапници во осигурување и осигурителни посредници;
3. Друштво за трговија и услуги СКАНИА МАКЕДОНИЈА ДООЕЛ увоз-извоз Илинден, со регистрирано седиште на Улица 34 бр.7. Илинден, Скопје, и со регистрирана дејност-трговија со останати моторни возила; и
4. Друштво за промет и услуги ПОРШЕ МАКЕДОНИЈА ДООЕЛ Скопје, со регистрирано седиште на бул. Босна и Херцеговина бр.4. Скопје, и со регистрирана дејност-трговија со автомобили и моторни возила од лесна категорија.

**Луфтханза Индустрис Солушнс АС ГмбХ** е друштво за ИТ услуги и индиректно, зависно друштво во целосна сопственост на Доиче Луфтханза, кое е владејачко (матично) друштво на Луфтханза Групацијата.

Луфтханза Групацијата е германска воздуходлнова групација, со активности низ целиот свет и со повеќе од 500 зависни друштва и поврзани лица. Луфтханза Групацијата се состои од повеќе авиокомпании како и од повеќе услуги поврзани со воздуходловство, како што се обезбедување на услуги за храна за време на летот (*in-flight catering*). ОПС (одржување, поправка и сервисирање) на авиони и нивните составни делови. ИТ услуги и програми за лојалност.

Според подносителите на известувањето, **делевантниот пазар на стоки** за пријавената концентрација би можел да се дефинира како **пазар за ИТ консултантски услуги**, додека **делевантниот географски пазар** може да се дефинира како национален, односно **територијата на Република Северна Македонија**.

Воз основа на преелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.

Комисијата ги повикува сите заинтересирани страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. „Св. Кирил и Методиј“ бр.54. Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

**09.02.2022 година. Скопје**